



రాయపల్లి : సూర్యతండాలో గులాబీ శ్రేణులతో ముచ్చటిస్తున్న మండల నాయకులు



వర్ధన్నపేట : వెంకటేశ్వరకాలనీలో ప్రచారం చేస్తున్న మాజీ కార్పొరేటర్ కల్పన

# బీఆర్ఎస్ విస్తృత ప్రచారం

- వర్ధన్నపేట అభ్యర్థి అరుణ రమేష్ గెలుపు కోరుతూ ఇంటింటి ప్రచారం
- తొమ్మిదిన్నరేళ్లలో జరిగిన అభివృద్ధిని వివరిస్తూ ఓట్లు అభ్యర్థిస్తున్న నాయకులు

వర్ధన్నపేట, అక్టోబర్ 31 : బీఆర్ఎస్ పార్టీ అభ్యర్థి అరుణ రమేష్ గెలుపును కోరుతూ వర్ధన్నపేట పట్టణంతో పాటు గ్రామాల్లో ఆ పార్టీ నాయకులు, కార్యకర్తలు మంగళవారం విస్తృతంగా ప్రచారం నిర్వహించారు. పట్టణంలోని 11వ వార్డులో జరిగిన ఎన్నికల ప్రచారం మున్నెవల్ వైస్ చైర్మన్ ఎల్.ఎం.రెడ్డి, బీఆర్ఎస్ జిల్లా నాయకుడు సిలువేరు కుమారస్వామి పాల్గొని కార్యకర్తలతో కలిసి ఇంటింటికి వెళ్లి బీఆర్ఎస్ కు ఓటు వేయాలని అభ్యర్థించారు. ఈ సందర్భంగా వారు మాట్లాడుతూ బీఆర్ఎస్ పార్టీ అధికారంలో ఉన్న తొమ్మిదిన్నరేళ్లలోనే వర్ధన్నపేట పట్టణం, మండలంలోని గ్రామాలు ఎంతగానో అభివృద్ధి సాధించాయన్నారు. గతంలో గ్రామాలు, పట్టణ ప్రజలు తాగునీటి తీవ్ర ఇబ్బందులు పడేవారన్నారు. తాగునీటి కోసం మహిళలు, సాగునీటి కోసం రైతులు రహదారులపై రాస్తారోకోలు చేసేవారన్నారు. స్వరాష్ట్రంలో సీఎం కేసీఆర్ పాలనా దక్షతతో రైతులకు సాగునీటితో పాటు 24 గంటల



వర్ధన్నపేటలో ప్రచారం చేస్తున్న బీఆర్ఎస్ నాయకులు

ఉచిత విద్యుత్, గ్రామాలకు మిషన్ భగీరథ ద్వారా తాగు నీరు అందుతుందన్నారు. అలాగే పేదలకు అన్ని విధాలుగా సంక్షేమ పథకాలు అందుతున్నాయని వివరించారు. వచ్చే రోజులలో ప్రజలకు మంచి జరగాలంటే విధిగా బీఆర్ఎస్ కు ఓటు వేయాలని కోరారు. కార్యక్రమంలో బీఆర్ఎస్ పార్టీ ముఖ్యనాయకులు పాల్గొన్నారు.

**ఎమ్మెల్యే అరుణ రమేష్ కు ఓట్లు**

హనువర, అక్టోబర్ 31 : వచ్చే ఎన్నికల్లో వర్ధన్నపేట ఎమ్మెల్యే అరుణ రమేష్ మూడోసారి ఎమ్మెల్యేగా హ్యూట్రీక్ సాధించడం ఖాయమని మార్కెట్ డైరెక్టర్ గనిపాక విజయ్ తెలిపారు. గ్రేటర్ రెండో డివిజన్ పరిధిలోని గుండ్ల సింగారం, వెంకటేశ్వరకాలనీలో విజయ్ అధ్యక్షులలో

ఎమ్మెల్యే అరుణ రమేష్ మంగళవారం ఇంటింటా ప్రచారం నిర్వహించారు. ఈ ప్రచారానికి ముఖ్యఅతిథిగా మాజీ కార్పొరేటర్ బానోత్ కల్పనా హాజరయ్యారు. అనంతరం గడపగడపకూ వెళ్లి కారుగుర్తుకు ఓటేసి అరుణ రమేష్ కు భారీ మెజార్టీతో గెలిపించాలని కోరారు. కార్యక్రమంలో గ్రామ అధ్యక్షుడు జన్ను రాజు, సయ్యద్ ఖలీల్, మొగిలి, కల్పాణ్, కృష్ణ, యూత్ అధ్యక్షుడు శివ, రాజునాయక్, వెంకటేశ్ పాల్గొన్నారు.

**గ్రామాల్లో జోరుగా ప్రచారం**

రాయపల్లి, అక్టోబర్ 31 : నవంబర్లో జరుగనున్న ఎన్నికల్లో బీఆర్ఎస్ గెలుపు కోరుతూ మంగళవారం మండలవ్యాప్తంగా ఆ పార్టీ శ్రేణులు విస్తృతంగా ప్రచారం నిర్వహించారు. గడపగడపకూ బీఆర్ఎస్ పేరుతో మండలంలోని 40 గ్రామ పంచాయతీల్లో గ్రామ అధ్యక్ష కార్యదర్శుల ఆధ్వర్యంలో గులాబీ దళం ప్రచారం చేశారు. మండలంలోని పలు గ్రామాల్లో బీఆర్ఎస్ మండల అధ్యక్షుడు మునావత్ నర్సింహారెడ్డి, ఎంపీపీ జినుగు అనిపిరెడ్డి, జడ్పీటీసీ రంగం కుమార్, మండల ప్రధాన కార్యదర్శి పూస మధుల నేతృత్వంలో గ్రామ పార్టీల ముఖ్యకార్యకర్తలతో ప్రత్యేక సమావేశాలు నిర్వహించి ఎన్నికల్లో అనుసరించాల్సిన విధానాలు, ఓటర్లను ఆకట్టుకునే పద్ధతులు, ప్రతిపక్ష పార్టీలు చేస్తున్న మాయాదారి, మోసపూరిత కార్యక్రమాలపై చైతన్యం కలిగించడంపై అవగాహన కల్పించారు. కార్యక్రమాల్లో మండల నాయకుడు గుడిపూడి గోపాల్ రావు, కార్యకర్తలు పాల్గొన్నారు.

**సఖి సేవలపై అవగాహన**

మడికొండ, అక్టోబర్ 31 : మడికొండ, అయోధ్యపురం, కడిపికొండ గ్రామాల్లోని ప్రభుత్వ పాఠశాలల్లో సఖి వన్ స్టాప్ అధ్యక్షులలో మంగళవారం సఖి సేవలపై కేన్ వర్కర్లు వీలీ, హరిత అవగాహన కల్పించారు. ఈ సందర్భంగా వారు మాట్లాడుతూ పరకట్టు, లైంగిక వేధింపులు, భృణ హత్య నివారణకు సఖి వన్ స్టాప్ కేంద్రం కృషి చేస్తుందని చెప్పారు. సఖి కేంద్రంకు వచ్చిన బాధిత మహిళలకు ఉచితంగా కౌన్సెలింగ్, న్యాయ, పోలీస్, వైద్య, తాత్కాలిక వసతి పంటి అందించనున్నట్లు తెలిపారు. సమావేశంలో అంగన్ వాడీ సూపర్ వైజర్ రాజ్యలక్ష్మి, వనజ, స్వర్ణలత, లావణ్య పాల్గొన్నారు.

**పీటీసీలో ఓపెన్ హౌస్**

కరీమాబాద్, అక్టోబర్ 31 : పోలీస్ అమరవీరుల సంస్మరణ దినోత్సవం పురస్కరించుకుని మామునూరులోని పోలీస్ ట్రైనింగ్ కళాశాలలో ప్రిన్సిపాల్ ఇంజనీర్ పూజ ఆధ్వర్యంలో మంగళవారం ఓపెన్ హౌస్ కార్యక్రమం నిర్వహించారు. ఈ సందర్భంగా విద్యార్థులకు ఆయుధాల పనితీరును విరిచారు. కార్యక్రమంలో పీటీసీ సిబ్బంది పాల్గొన్నారు.

**దేవాలయ నిర్మాణానికి విరాళం**

వర్ధన్నపేట, అక్టోబర్ 31 : మండల కేంద్రంలో నూతనంగా నిర్మిస్తున్న కంఠమహేశ్వర స్వామి, వనం ఎల్లమ్మ, మైసమ్మ తల్లి దేవాలయ నిర్మాణాలకు మండల కేంద్రానికి చెందిన రంగం కరుణాకర్ మంగళవారం విరాళం అందించారు. తన భార్య రంగం శ్రీమతి జ్ఞాపకార్థం రూ.10వేలు అందించినట్లు వర్ధన్నపేట గౌడ సంఘం నాయకులు తెలిపారు.

**రాష్ట్రస్థాయి పోటీలకు ఉప్పరపల్లి విద్యార్థి**

వర్ధన్నపేట, అక్టోబర్ 31 : నవంబర్ 1 నుంచి 3వ తేదీ వరకు వరంగల్ లో జరుగనున్న రాష్ట్రస్థాయి జూడో పోటీలకు మండలంలోని ఉప్పరపల్లి పాఠశాల విద్యార్థి శాగంటి రాంచరణ్ ఎంపికైనట్లు పీకాటి వీరస్వామి తెలిపారు. ఈనెల 30వ వరంగల్ లో జరిగిన జిల్లాస్థాయి పోటీలలో ఉప్పరపల్లి పాఠశాలలో 7వ తరగతి చదువుతున్న శాగంటి రాంచరణ్ 25 కేజీల విభాగం అండర్-14లో ఎస్జీఎంఐ క్రీడలో పాల్గొని ప్రథమ స్థానం దక్కించుకున్నట్లు ఆయన తెలిపారు. ఈ నెల 3వ తేదీ నుంచి జరుగనున్న రాష్ట్ర స్థాయి పోటీల్లో రాంచరణ్ పాల్గొంటాడని ఆయన తెలిపారు. రాంచరణ్ను హెచ్ఎం వేణు, ఉపాధ్యాయులు, విద్యార్థులు, గ్రామస్థులు అభినందించారు.



# గెలువడం చేతకాకే దాడులు

**విలేకరుల సమావేశంలో ఎంపీపీ, జడ్పీటీసీ**

వర్ధన్నపేట, అక్టోబర్ 31 : ప్రజా క్షేత్రంలో గెలువడం చేతకాక విపక్ష పార్టీలు భౌతికదాడులకు పాల్పడుతున్నాయని వర్ధన్నపేట ఎంపీపీ అన్నమనేని అప్పారావు, జడ్పీటీసీ మార్గం భిక్షపతిలు అన్నారు. మండల కేంద్రంలో మంగళవారం ఏర్పాటు చేసిన పార్టీ కార్యకర్తల సమావేశంలో వారు మాట్లాడుతూ దుబ్బాక బీఆర్ఎస్ అభ్యర్థి కొత్త ప్రభాకర్ రెడ్డిపై కాంగ్రెస్ కార్యకర్త దాడికి పాల్పడడం హేయమైన చర్య అని అన్నారు. ప్రజల్లో బీఆర్ఎస్ పార్టీకి వస్తున్న అదరణను చూసి ఓర్వలేకనే విపక్ష పార్టీలు బీఆర్ఎస్ కార్యకర్తలపై భౌతిక దాడులకు పాల్పడుతున్నారని ధ్వజమెత్తారు. ప్రభాకర్ రెడ్డిపై జరిగిన హత్యాయత్నాన్ని యావత్ తెలంగాణ సమాజం ఖండించాలని వారు కోరారు. సమావేశంలో బీఆర్ఎస్ మండల అధ్యక్షుడు తూళ్ల కుమారస్వామి, మున్సిపల్ చైర్మన్ ఆంగోతు అరుణ, ఏఎన్సీ చైర్మన్ స్వామిరాయుడు, పీఎస్ఎస్ చైర్మన్ రాజేశ్ వర్మ, మున్సిపల్ చైర్మన్ ఎల్.ఎం.రెడ్డి, కౌన్సిలర్లు, పట్టణ అధ్యక్షుడు పులి పాల్గొన్నారు.



సమావేశంలో మాట్లాడుతున్న జడ్పీటీసీ మార్గం భిక్షపతి

# మడికొండలో కేంద్ర బలగాల కవాతు

మడికొండ, అక్టోబర్ 31 : ఎన్నికలను పురస్కరించుకుని మడికొండ పోలీస్ స్టేషన్ పరిధిలో మడికొండ, అయోధ్యపురం, కడిపికొండ గ్రామాల్లో కాజీపేట ఏసీపీ డివిడెంజ్ ఆధ్వర్యంలో మంగళవారం కేంద్ర బలగాల కవాతు నిర్వహించాయి. ఈ సందర్భంగా డివిడెంజ్ రాజు

# 'మహనీయులను మరువొద్దు'

కరీమాబాద్, అక్టోబర్ 31 : దేశం కోసం.. ప్రజల కోసం పని చేసిన మహనీయులను మరువద్దని 4వ బెటాలియన్ కమాండెంట్ శివప్రసాద్ రెడ్డి తెలిపారు. మంగళవారం మామునూరులోని 4వ బెటాలియన్లో భారతదేశ తొలి ఉప ప్రధాని సర్దార్ వల్లభాయ్ పటేల్ జయంతిని పురస్కరించుకుని 'ఏక్వాడివన్' నిర్వహించారు. ఈ సందర్భంగా కమాండెంట్ శివప్రసాద్ రెడ్డి మాట్లాడుతూ సర్దార్ వల్లభాయ్ పటేల్ పోరాట యోధుడని అన్నారు. ఆయన ఆశయాలకు అనుగుణంగా నడుచుకోవాలన్నారు. కార్యక్రమంలో సీనియర్ అసిస్టెంట్ కమాండెంట్లు జయంరాం, రాంబాబు, బెటాలియన్ సిబ్బంది పాల్గొన్నారు.

# గీత కార్మిక సంఘం మండల కమిటీ

శాయంపేట, అక్టోబర్ 31 : మండలంలోని 11 కల్పిత కార్మికుల సొసైటీ ఆధ్వర్యంలో మంగళవారం కల్పిత కార్మిక సంఘం మండల నూతన కమిటీని ఎన్నుకున్నారు. శాయంపేట మండల కల్పిత కార్మిక సంఘం గౌరవ అధ్యక్షుడిగా పెరమాండ్ల చోరాయి, మండల కమిటీ నూతన అధ్యక్షుడిగా తడుక కుమారస్వామిని ఏకగ్రీవంగా ఎన్నుకున్నారు. ఉపాధ్యక్షులుగా బండి రాములు, న్యూత్రి గోవర్ధన్, ప్రధాన కార్యదర్శిగా అల్లం శ్రీధర్, సహాయ కార్యదర్శులుగా గట్టు రమేష్, తాటికొండ శ్రీకాంత్, బొడిగ కొమ్మరయ్య, కార్యనిర్వాహక కార్యదర్శులుగా ముక్కెర మొగిలి, తడుక శ్రీనివాస్, కూనూరు రాజు, సలహాదారులుగా బొనగాని రాజేశ్, మాచర్ల బాలకిషన్, కోశాధికారిగా బండి చోరాయి, వలుగుల రమేష్, తడుక సదానందంతోపాటు 11 మంది సభ్యులతో మండల కార్యవర్గాన్ని ఎన్నుకున్నారు. తమ ఎన్నికకు సహకరించిన నూతన కార్యవర్గం కృతజ్ఞతలు తెలిపింది.

# భోగేశ్వరాలయ గోపురం ధ్వంసం

దామెర, అక్టోబర్ 31 : మండలంలోని ల్యాండ్లో కాకతీయులకాలం నాటి శ్రీభోగేశ్వరాలయ గోపురాన్ని గుర్తు తెలియని వ్యక్తులు ధ్వంసం చేసినట్లు స్థానికులు, అర్చకుడు కొలనుపాక వీరమల్లయ్య తెలిపారు. సోమవారం అర్చనాటి ఆలయ గోపురంపైన ఉన్న మైకును తొలగించి గోపురాన్ని ధ్వంసం చేశారు. గుప్తనిధులకోసమే ఆలయ గోపురాన్ని ధ్వంసం చేసినట్లు వారు అనుమానిస్తున్నారు. ఆలయ ప్రధాన అర్చకుడు వీరమల్లయ్య ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్పీ తెలిపారు.

# 'అధిక సాంద్రత పద్ధతి సాగు లాభదాయకం'

గీసుగొండ, అక్టోబర్ 31 : అధిక సాంద్రత పద్ధతిలో పత్తి పంటను సాగు చేస్తే అధిక దిగుబడి పొందవచ్చని తెలంగాణ పీవీ సరిసరి జిరాఫు పశువైద్య విశ్వవిద్యాలయం విస్తరణ అధికారి డాక్టర్ మహేందర్, జిల్లా వ్యవసాయ అధికారి ఉషాదయాళ్ తెలిపారు. మండలంలోని అనంతాచలంలో మంగళవారం అధిక సాంద్రత పద్ధతిలో సాగు చేసిన పత్తి పంటను వారు పరిశీలించారు. అనంతరం వారు మాట్లాడారు. ఈ పద్ధతిలో పంట కాలం తక్కువగా ఉండటంతో రెండు పంటల సాగుకు అనుకూలంగా ఉంటుందన్నారు. కార్యక్రమంలో కృషి విజ్ఞాన కేంద్రం ప్రోగ్రాం కోఆర్డినేటర్ రాజన్న, ఏకావో హరిప్రసాద్ బాబు, డాక్టర్ సామ్య, రైతులు ధనేకుల వెంకటేశ్వర్లు పాల్గొన్నారు.

# గుడుంబా పట్టివేత

గీసుగొండ, అక్టోబర్ 31 : గ్రేటర్ వరంగల్ 16వ డివిజన్ జాన్ పాక గ్రామంలో మంగళవారం గుడుంబా విక్రయిస్తున్న ధరావత్ క్రాంతి తన ఇంట్లో టాస్కఫోర్స్ పోలీసులు తనిఖీ చేశారు. 40 లీటర్ల గుడుంబాను పట్టుకుని క్రాంతిపై కేసునమోదు చేసినట్లు సీబి పవన్ కుమార్ తెలిపారు.

# రసాభాసగా మండల సర్వసభ్య సమావేశం

అత్తుకూరు, అక్టోబర్ 31 : గత నాలుగున్నరేళ్లుగా ఎంపీపీగా కొనసాగుతున్నావు, ఈ రోజు కాంగ్రెస్ పార్టీలోకి మారి, ప్రభుత్వంపై విమర్శలు చేస్తున్నావంటూ తిరుమలగిరి సర్పంచ్ రంపేన మనోహర్, కటాక్షపురం సర్పంచ్ మచ్చి కయాదగిరి, వైస్ ఎంపీపీ రేపూరి సుధాకర్ రెడ్డి తీవ్రంగా మండిపడ్డారు. మంగళవారం అత్తుకూరు మండల కేంద్రంలో ఎంపీపీ మార్కెట్ సుమలత అధ్యక్షతన జరిగిన సర్వసభ్య సమావేశం రసాభాసగా జరిగింది. వివిధ శాఖలపై చర్చ జరిగింది. ఈ సందర్భంగా ఎంపీపీ మార్కెట్ సుమలత భర్త రజనీకర్ తీరుపై సర్పంచులు మనోహర్, యాదగిరి, వైస్ ఎంపీపీ రేపూరి సుధాకర్ రెడ్డి విరుచుకుపడ్డారు. పీఎస్ఎస్ చైర్మన్ ఏరుకొండ రవీందర్, ఎంపీడివో శ్రీనివాస్ రెడ్డి, వైద్యాధికారి స్వందన, ఎంఈవో రమాదేవి, ఏపీవో రాజిరెడ్డి, పీఆర్ ఏఈ, ఆర్డెబిఎస్ ఏఈలు లత, సతీష్, వార్డెన్లు రవికుమార్, శ్రీనివాస్, ఏపీవో రాజిరెడ్డి, ఎంపీటీసీలు అర్జున్ చరుణ్ గాంధీ పాల్గొన్నారు.

# ఘనంగా జాతీయ ఏక్వా దివాన్

పరకాల/నడికూడ, అక్టోబర్ 31 : భారత తొలి ఉపప్రధాని సర్దార్ వల్లభాయ్ పటేల్ జయంతిని పురస్కరించుకుని పరకాల పట్టణంలోని ప్రభుత్వ డిగ్రీ, ప్రభుత్వ జూనియర్ కళాశాలల్లో, నడికూడ మండలంలోని చర్లపల్లి పాఠశాలలో జాతీయ ఏక్వా దివాన్ను ఘనంగా నిర్వహించారు. ఆయా కళాశాలల ప్రిన్సిపాల్స్ డాక్టర్ బీ సంతోష్ కుమార్, కే సంతోష్ కుమార్, ఉపాధ్యాయులు మాట్లాడుతూ భారత స్వాతంత్ర్యం అనంతరం భారతదేశంలోని అన్ని సంస్థలను విలీనం చేసి అఖండ భారతను స్థాపించిన గొప్ప వ్యక్తి అని, ఆయన సేవలకు గుర్తుగా భారత రత్న బిరుదుతో దేశం సత్కరించినట్లు తెలిపారు. కార్యక్రమంలో ఆయా కళాశాలల అధ్యాపకులు, విద్యార్థులు పాల్గొన్నారు.



సర్దార్ వల్లభాయ్ పటేల్ చిత్తపటం వద్ద నివాళులుస్తున్న శివప్రసాద్ రెడ్డి